



"Dar Birzebbuga", Triq Santa Marija, Birzebbuga Tel : +356 21650165

e-mail: [birzebbuga.lc@gov.mt](mailto:birzebbuga.lc@gov.mt)

Motto : PACI U SAHHA LIL KULHADD

Minuti ta' seduta numru 7 tas-seba' legislatura tal-Kunsill Lokali Birzebbuga, li saret fl-ufficju tal-Kunsill Lokali nhar it-Tnejn 10 ta' Awissu 2015 fis-6:00p.m.

### 1. Prezenti :

Kunsilliera

Kevin Barun (K.B.)  
Joseph Cutajar (J.C.)  
Joseph Baldacchino (J.B.)  
Leanne Grech (L.G.)  
Josette Busuttil (J.B.)  
Herman Reuben Schiavone (H.S.)  
Stanley Zammit (S.Z.)

Agent Segretarju Ezekuttiv Duncan Hall (D.H.)

Membri tal-pubbliku prezenti : 0

---

### Agenda ghal-laqgħa :

- 1 Qari u approvazzjoni ta' minuti
- 2 Arisings mill-Minuti
- 3 Korrispondenza
- 4 Rapport Finanzjarju ta' kull kwart għall-perjodi April-Gunju 2015
- 5 Hatra ta' Segretarju Ezekuttiv
- 6 Approvazzjoni ta' hlasijiet
- 7 Approvazzjoni ta' petty cash
- 8 Approvazzjoni ta' works orders/ purchase orders
- 9 Komunikazzjonijiet mis-Sindku, Agent Segretarju Ezekuttiv u mistoqsijiet/interventi mill-Kunsilliera
- 10 Attivitajiet
- 11 Ambaxxatur (VOT 16)
- 12 Affarijiet ohra
- 13 Aggornament

Is-Sur Kevin Barun flimkien ma' daww prezenti qal it-talba

**07/01 Qari u Approvazzjoni ta' minuti**

- 07/01 Kopja tal-Minuti tas-Seduti precedenti, seduti numru 5 u 6, kienu tqassmu lill-Kunsilliera qabel il-laqgħa u għaldaqstant il-Minuti ittiehdu bhala moqrija.
- 07/02 Wara konsiderazzjoni fuq mozzjoni tas-Sur Kevin Barun, issekondata mis-Sur Hermann Schiavone il-minuti tas-seduta numru 6 gew unanimament approvati
- 07/03 Is-Sindku u l-Agent Segretarju Eżekuttiv iffirmaw il-Minuti bhala dokument korrett.
- 07/04 Is-Sur Joseph Baldacchino gibed l-attenzjoni tal-Kunsill Lokali illi fil-minuti numru 5 kien jidher li kien hemm xi komunikazzjonijiet li kien ressaq hu nieqsa. Wara li gie ezaminat id-dokument irrizulta li kien hemm faccata mill-minuti li ma kenitx giet stampata. Għaldaqstant, gie deciz illi l-minuti jigu approvati fis-seduta segwenti.

**07/02 Arisings mill-Minuti**

- 07/02/01 Is-Sur Hermann Schiavone staqsa lill-Kunsill Lokali jekk kienx hemm xi zviluppi rigward minuta 05/02/01 li kienet tikkoncerna 'oil spills'. Is-Sindku spjega kif kienu zvolgew l-affarijiet u informa lill-Kunsilliera prezenti illi nhar l-20 t'Awissu 2015, kienet ser tinzamm laqgħa li matulha tigi diskussa l-materja. Segwiet diskussjoni libera bejn il-Kunsilliera prezenti.
- 07/02/02 Is-Sur Stanley Zammit qal illi b'konnessjoni ma' minuta 05/11/05, li kienet tikkoncerna il-facilitajiet sotterraneji ta' Kalafrana kienet għadha ma nstabitx l-informazzjoni mehtiega u għaldaqstant il-mozzjoni rispettiva kienet għadha ma gietx ipprezentata.
- 07/02/03 Is-Sur Stanley Zammit staqsa lill-Kunsill Lokali jekk kenitx intbagħtet l-ittra lid-Dipartiment tal-Artijiet hekk kif maqbul f' minuta 05/11/07.  
Is-Segretarju Eżekuttiv ikkonferma illi l-ittra kienet intbagħtet.
- 07/02/04 Is-Sur Stanley Zammit staqsa lill-Kunsilliera prezenti jekk kienx hemm xi zviluppi rigward minuta 05/11/10 li kienet tikkoncerna railing biswit il-klabb tal-bocci.  
Wara diskussjoni libera, li matulha gie diskuss x'seta' jsir sabiex jigi evitat il-periklu, kien hemm qbil unanimu illi s-Sur Joe Cutajar kellu jiccekkja sabiex jara jekk fil-post jistghux jitpoggew *pre-cast kerbs*.
- 07/02/05 Is-Sur Kevin Barun staqsa lis-Sur Joseph Cutajar jekk kienx zamm laqgħa mal-Perit William Lewis rigward xogħolijiet f' Misrah is-Summit.  
Is-Sur Cutajar informa lill-Kunsill Lokali illi l-laqgħa ma kenitx inzammiet.
- 07/02/06 Is-Sur Kevin Barun staqsa lis-Sur Joseph Cutajar jekk kenitx inhadmet l-istima għall-moll ta' hdejn ir-ramel fiz-zona tal-bajja s-sabiha  
Is-Sur Cutajar informa lill-Kunsill Lokali illi huwa kien tal-opinjoni illi l-materjal mehtieg sabiex isiru x-xogħolijiet kien ser jiswa' madwar €5 000. Wara diskussjoni qasira, kien hemm qbil unanimu illi kemm il-darba ikun possibbli il-Kunsill Lokali kellu japplika sabiex ix-xogħol imsemmi isir taħt l-iskema 'Urban Improvement Fund tal-Awtorita' Maltija għall-Ambjent u l-Ippjanar. Fil-frattemp, il-Kunsill Lokali kellu jibda' l-process sabiex tigi ppreparata d-dokumentazzjoni halli tkun tista' tinhareg sejha għall-offerti kemm il-darba ikun hemm il-htiega.

07/03

**Korrispondenza**

07/03/01

Permezz ta' e-mail datat 6 t'Awissu 2015, is-Sur Ian Spiteri, talab lill-Kunsill Lokali jevalwa l-possibilita' illi parti minn bankina fi Triq San Gwann c/w Triq San Dwardu issir bil-konkos minflok paving blocks. Is-Sur Spiteri sahaq illi kien qieghed jissuggerixxi l-modifika msemmija peress illi l-parti tal-bankina in-kwistjoni kienet ser tkun qieghda taghti access ghal garaxx u jkun aktar ghaqli illi l-bankina tkun maghmula mill-konkos sabiex ma ssiriliex hsara.

Wara diskussjoni libera, gie stabbilit illi l-Kunsill Lokali ma kellu jsib ebda oggezzjoni ghat-talba tas-Sur Spiteri kemm il-darba l-konkos ma jkunx lixx izda jsir imprint concrete li jaqbel mal-estetika tal-bankina ezistenti.

07/03/02

Permezz ta' e-mail datat 10 t'Awissu 2015, Dun Gwann Farrugia, f'isem il-FondazzjoniU talab lill-Kunsill Lokali jevalwa l-possibilita' illi jinhareg permess sabiex nhar it-22 u d-29 t'Awissu u l-5 ta' Settembru 2015, titnizzel karozza gewwa l-bajja s-sabiha bil-ghan illi jinbieghu biljetti ghal lotterija li kienet ser tkun qieghda ttella' l-istess fondazzjoni.

Wara diskussjoni libera, li matulha il-Kunsill Lokali qabel illi ma kellu jsib ebda oggezzjoni ghat-talba in-kwistjoni, gie deciz illi fondazzjoniU tintalab tidentifika gurnata ohra minflok it-22 t'Awissu 2015 peress li dakinhar fil-bajja s-sabiha kien ser ikun hemm attivita' ohra.

07/03/03

Permezz ta' e-mail datat 29 ta' Lulju 2015, is-Sur Neville Ebejer talab lill-Kunsill Lokali jidentifika zona fil-lokalita' sabiex fihom jithawwlu sigar indigeni Maltin permezz tal-iskema 34u

Wara diskussjoni libera, kien hemm qbil unanimu illi l-Kunsill Lokali kellu jirrakkomanda illi jsir thawwil ta' sigar indigeni fi Triq F.M. Ferretti kantuniera ma' Triq l-Gherien.

07/03/04

Permezz ta' ittra datata 15 ta' Lulju 2015, is-Sur Giuseppe Spampinato talab lill-Kunsill Lokali permess sabiex bejn il-5 u t-28 t'Awissu 2015 ikun jista' jarma posta sabiex ibigh helu miz-zona tal-bajja s-sabiha.

Kien hemm diskussjoni libera li matulha minbarra t-talba tas-Sur Spampinato gie diskuss x'kien ser isir f'eventwali talbiet ghal permessi simili. Gie deciz illi kemm il-darba jsiru talbiet simili, dawn jigu evalwati b'mod individwali u jinragu l-permessi skond l-ispazju disponibbli. Is-Sur Joseph Baldacchino gibed l-attenzjoni tal-Kunsill Lokali ghall-fatt illi fl-opinjoni tieghu, ma kienx hemm id-distanza legali mitluba minn stabbilimenti kummercjali sabiex ikun jista' jinhareg il-permess hekk kif mitlub. Finalment, is-Sur Hermann Reuben Schiavone ressaq proposta sabiex kemm il-darba, id-distanza tkun konformi mal-ligi, jigu osservati regolamenti dwar sahha u sigurta' u ma jintuzax generatur tal-elettriku, il-Kunsill Lokali johrog il-permess hekk kif mitlub. Is-Sur Stanley Zammit issekonda l-proposta tas-Sur Schiavone li ghaddiet b'votazzjoni ta' erba' voti favur u tliet voti kontra.

07/03/05

Permezz ta' ittra datata 21 ta' Lulju 2015, is-Sur Lawrence Micallef informa lill-Kunsill Lokali illi kien talab lid-Dipartiment tal-Artijiet sabiex permess li kellu fil-bajja s-sabiha ( numru 95808) jigi rikolat ghal sit iehor fl-istess bajja. Is-Sur Micallef talab lill-Kunsill Lokali jevalwa l-possibilita' illi tinhareg 'no objection' letter min-naha tal-Kunsill Lokali ghall-allokar tas-sit il-gdid.

Wara diskussjoni libera li matulha gie diskuss l-operat tas-Sur Micallef, il-Kunsill Lokali qabel illi kemm il-darba ma jkunx hemm kunflitti bejn kirjiet tal-art min-naha tad-Dipartiment tal-Artijiet il-Kunsill Lokali ma kellu jsib ebda oggezzjoni ghat-

talba tas-Sur Micallef. Minbarra dan, kellha titnizzel kundizzjoni illi l-approvazzjoni tal-Kunsill Lokali kienet suggetta ghal konformita' mal-permessi mahruqa u mal-ligijiet, u li ma jintramawx deckchairs u umbrellel qabel jinkrew.

07/03/06

Permezz ta' petizzjoni li waslet fl-ufficcju tal-Kunsill Lokali nhar is-16 ta' Lulju 2015, il-Kunsill Lokali gie mitlub minn numru ta' residenti li jabitaw fi blokki B u C tal-Gvern fi Triq il-Port Hieles sabiex jevalwa l-possibilita' illi jinstalla *traffic calmer* sabiex jigu evitati numru ta' problemi ewlenin fosthom problema ta' sewqan eccessiv.

Wara diskussjoni qasira, kien hemm qbil unanimu illi l-Kunsill Lokali kellu jitlob lir-residenti li talbu l-imsemmija *traffic calmer* sabiex jidentifikaw post specifiku fit-triq imsemmija fejn kellha ssir l-imsemmija *traffic calmer*. Kemm il-darba ikun hemm qbil fuq is-sit, il-Kunsill Lokali ma kellu jsib ebda oggezzjoni sabiex jitlob permess lil Transport Malta u kemm il-darba ikun hemm approvazzjoni, jimplementa t-talba li kienet waslitlu, flimkien ma progett iehor fl-istess zona li l-parkegg isir angulat.

07/03/07

Permezz ta' e-mail datat 27 ta' Lulju 2015, residenti fi Triq il-Merzuq talbu lill-Kunsill Lokali jevalwa l-possibilita' illi fit-triq in-kwistjoni jigu installati *traffic calmers* sabiex jigi evitat periklu ghall-pedonali kawza ta' sewqan eccessiv. L-istess residenti talbu illi jsir qtugh ta' haxix hazin minn sit abbandunat li kien hemm fl-istess triq. Permezz tal-istess ittra il-Kunsill Lokali gie mitlub ukoll jinstalla numru ta' *litter bins* u *dog bins* fi Triq il-Merzuq.

Wara diskussjoni libera dwar il-qtugh ta' haxix, kien hemm qbil illi l-Kunsill Lokali kien qieghed iwettaq dmiru billi jaqta' l-haxix hazin minn fuq il-bankina. Madanakollu l-haxix hazin li kien hemm fis-sit abbandunat imsemmi fl-ittra ma setax jinqata' peress li kien jinstab fi proprjeta' privata. Il-Kunsill Lokali qabel ukoll illi fi Triq il-Merzuq jigu installati zewg *dog bins* ghalkemm ghal ragunijiet logistici ma setax jinstalla *litter bins* fl-imsemmija triq. Rigward it-talba ghal *traffic calmers*, kien hemm qbil fost il-Kunsilliera prezenti illi qabel ma tittiehed decizjoni, kellu jigi studjat l-effett li kien ser ikollhom speed cushions li kienu ser jigu installati fi Triq biswit dik in-kwistjoni. Kemm il-darba ikun hemm rizultati pozitivi, il-Kunsill Lokali kien ser ikun qieghed jevalwa l-possibilita' illi jinstalla speed cushions fi Triq il-Merzuq.

07/04

#### **Rapport Finanzjarju ta' kull kwart ghall-perjodu April-Gunju 2015**

07/04/01

L-Agent Segretarju Ezekuttiv pogga fuq il-mejda tal-Kunsill Lokali abbozz ta' rapport finanzjarju ghall-perjodu ta' bejn April u Gunju 2015 ghad-diskussjoni. Is-Sur Hall imbgħad għadda sabiex jagħti spejazzjoni dettaljata tad-dhul u l-infiq tal-Kunsill Lokali fil-perjodu kkoncernat u semma kif fost l-ohrajn id-dhul kien bejn wiehed u iehor hekk kif kien ippjana l-Kunsill Lokali. Mill-banda l-ohra l-infiq tal-Kunsill Lokali kien gie kkontrollat b'tali mod li l-Kunsill Lokali kiene nefaq wisq anqas minn dak li kien ippjana li ser jonfoq fil-kwart in-kwistjoni. Mistoqsi minn diversi kunsilliera fiex kienet tikkonsisti l-varjazzjoni fin-nefqa tal-Kunsill Lokali, is-Sur Hall qal illi l-akbar varjazzjoni kienet gejja minn tnehhija ta' assi. Huwa zied jghid illi f'dan ir-rigward kien hemm varjazzjoni ta' madwar €75 000 liema somma influwenzat konsiderevolment in-nefqa tal-Kunsill Lokali

07/04/02

Wara diskussjoni libera, fuq proposta tas-Sur Kevin Barun issekondata mis-Sur Hermann Reuben Schiavone, il-Kunsill Lokali unanimament approva r-rapport finanzjarju hekk kif propost.

07/05

**Hatra ta' Segretarju Ezekuttiv**

07/05/01

Is-Sindku informa lill-Kunsill Lokali illi hekk kif ippjanat, kien gie ezawrit il-process sabiex jinhatar Segretarju Ezekuttiv gdid fi hdan il-Kunsill Lokali ta' Birzebbuga. F'dan ir-rigward, il-Kunsill Lokali kien baghat id-dokumentazzjoni kollha relatata mal-ingagg tas-Sur Svetlick Flores lid-Dipartiment ghall-Gvern Lokali u l-Ministru responsabbli mill-Gustizzja, Kultura u Gvern Lokali ghall-approvazzjoni. Is-Sur Barun zied jghid illi l-Kunsill Lokali kien qiegħed jistenna li l-Kunsill Lokali jircievi l-hatra tas-Sur Flores fi zmien qasir.

07/05/02

Is-Sur Hermann Reuben Schiavone qal illi għaldaqstant dan kien ifisser tmiem il-perjodu tas-Sur Duncan Hall bhala Agent Segretarju Ezekuttiv. Is-Sur Schiavone rringrazzja lis-sur Hall tas-servizz li kien offra lill-Kunsill Lokali. Sussegwentement, il-Kunsilliera b'mod kollettiv ingħaqdu mas-sur Schiavone.

07/06

**Approvazzjoni ta' hlasijiet**

07/06/01

Is-Segretarju Ezekuttiv pogga fuq il-mejda tal-Kunsill skeda ta' pagamenti għall-approvazzjoni.

04/05/02

Fuq mozzjoni tas-Sur Joseph Baldacchino, issekondat mis-Sa. Leanne Grech, il-Kunsill Lokali unanimament approva il-pagamenti inkluzi fl-iskeda ta' pagamenti li hi annessa u tiffirma parti minn dawn il-minuti.

07/07

**Approvazzjoni ta' Petty Cash**

07/07/01

Is-Segretarju Ezekuttiv pogga fuq il-mejda tal-Kunsill lista ta' petty cash mahrug matul Lulju u Awissu 2015

07/07/02

Wara kunsiderazzjoni tas-Sur Kevin Barun, issekondat mis-Sur Hermann Reuben Schiavone, il-Kunsill unanimament approva l-lista msemmija li tinstab annessa u tiffirma parti minn dawn il-minuti.

07/08

**Approvazzjoni ta' Works/Purchase Orders**

07/08/01

L-Agent Segretarju Ezekuttiv informa lill-Kunsill Lokali illi l-amministrazzjoni tal-Kunsill Lokali kienet nehdiel sistemi godda ta' kif jigi ordnat ix-xogħol permezz ta' formoli ta' works/purchase orders differenti minn dawk precedenti. Il-hsieb wara l-inzjativa kien illi filwaqt li jkun hemm aktar dettalji dwar kif jigi ordnat ix-xogħol, il-Kunsill Lokali jkun f'pozizzjoni ahjar li jevalwa dan il-lat finanzjarju. Is-Sur Hall zied jghid illi minhabba l-fatt illi l-imsemmija procedura ma kenitx ilha li nbdiet l-informazzjoni relevanti kienet minima u ma setghetx titressaq għas-seduta tal-Kunsill.

07/09

**Komunikazzjonijiet mis-Sindku, Agent Segretarju Ezekuttiv, u mistoqsijiet/interventi mill-Kunsilliera**

07/09/01

Is-Sur Kevin Barun qal illi staqsa jekk kenux gew ippublikati l-avvizi fil-gurnali dwar bye-laws li kienu qiegħdin jigu proposti għal-lokalita'  
L-agent Segretarju Ezekuttiv informa lill-Kunsill Lokali illi l-avvizi fil-gurnali kienu gew ippublikati hekk kif legalment stabbilit.

- 07/09/02 Is-Sur Joseph Cutajar qal illi kien qieghed jircievi diversi ilmenti illi kien qieghed isir ipparkjar b'mod illiegalu quddiem ranep li kien hemm fil-lokalita' u li kienu intenzjonati ghall-persuni bi bzonnijiet specjali speċjalment persuni bi problemi ta' mobilita'.
- 07/09/03 Is-Sur Joseph Cutajar informa lill-Kunsill Lokali illi fl-opinjoni tieghu kien hemm ihtiega illi jsir tindif fi Triq Wied il-Qoton kantuniera ma Triq iz-Zurrieq. Kien hemm qbil illi l-Kunsill Lokali kellu jaghmel spezzjoni fuq il-post sabiex jara ix-xogholijiet.
- 07/09/04 Is-Sur Joseph Cutajar qal illi fl-opinjoni tieghu, il-Kunsill Lokali kellu jinkludi xi kundizzjonijiet li jorbtu lil individwi/sidien ta' kummerċ jnaddfu wara l-operat tagħhom meta jinhargulhom permessi għal attivitajiet speċifiċi.  
Wara diskussjoni libera, gie deciz illi apparti kundizzjonijiet li diga kienu qieghdin jigu inkluzi fil-permessi, il-Kunsill Lokali kellu jixtarr tajjeb id-dokumenti tal-permessi sabiex jevalwa l-eventwali possibilita' illi jizdiedu xi kundizzjonijiet.
- 07/09/05 Is-Sur Joseph Baldacchino qal illi Transport Malta kienet ser tkun qieghda tniehdi 40 rotta għda fis-settur tat-trasport Pubbliku u staqsa lill-Kunsill Lokali jekk kienx hemm xi whud li kienu jikkoncernaw lil Birzebbuga. Wara li s-Sur Kevin Barun ta' spjega lill-Kunsill Lokali dwar il-materja, is-Sur Stanley Zammit għadda lill-kunsilliera prezenti dettalji dwar x'kien talab il-Kunsill Lokali fis-settur u dwar xiex kien intlehaq qbil.
- 07/09/05 Is-Sur Joseph Baldacchino issuggerixxa illi l-Kunsill Lokali jevalwa l-possibilita' illi joggezzjona għal żviluppi fil-freeport. Wara diskussjoni qasira dwar il-materja, is-Sur Kevin Barun informa lill-Kunsill Lokali illi l-perit Carmel Cacopardo kien qieghed jevalwa l-materja f'isem il-Kunsill Lokali.
- 07/09/06 Is-Sur Joseph Baldacchino talab lill-Kunsill Lokali jevalwa s-sitwazzjoni tal-bankini u diversi kurduni li ma kienux totalment accessibbli. Is-Sur Kevin Barun informa lil dawk prezenti illi l-Kunsill Lokali kien applika sabiex permezz ta' skema mnehdija mir-Regjun Nofsinar, numru ta' bankini isiru accessibbli għall-persuni bi bzonnijiet speċjali.
- 07/09/07 Is-Sur Joseph Baldacchino informa lill-Kunsill Lokali li kien qieghed isir xi littering fiz-zona tal-brolli/Freeport. Gie stabbilit illi l-art in-kwistjoni kienet privata u ma setghetx titnaddaf mill-Kunsill Lokali
- 07/09/08 Is-Sa. Leanne Grech infurmat lill-Kunsill Lokali illi kienet qieghda tircievi diversi ilmenti dwar infestazzjoni ta' grieden f'fondi mhux mibnija u għelieqi biswit l-abitat u semmiet xi kazi speċifiċi.  
Wara diskussjoni libera, kien hemm qbil illi kellha tingibed l-attenzjoni tal-awtoritajiet centrali dwar il-materja.
- 07/09/09 Is-Sa Leanne Grech staqsiet fiex kienet waslet id-devoluzzjoni ta' proprjeta' fi Triq Zaren Dalli.  
Il-Kunsill Lokali gie infurmat illi kienet giet sottomessa l-applikazzjoni u d-dokumentazzjoni kollha mehtiega sabiex tkun tista' ssir id-devoluzzjoni hekk kif ippjanat.

- 07/09/10 Is-Sa Leanne Grech talbet lill-Kunsill Lokali x'kienet il-problema li kienet instabet dwar twahhil ta' lampa fi Triq id-Duluri.  
Is-Sur Stanley Zammit informa lill-Kunsill Lokali illi l-lampa ma kenitx twahhlet peress li kien hemm nuqqas ta' qbil bejn ir-residenti rigward fejn kellha titwahhal l-imsemmija lampa.
- 07/09/11 Is-Sa. Leanne Grech talbet lill-Kunsill Lokali jevalwa l-possibilita' illi meta tinghalaq triq Hal Far jigi avzat shooting range li hemm gewwa Hal Far sabiex min ikun irid jaghmel uzu mill-facilitajiet tieghu juza triq alternativa.  
Kien hemm qbil unanimu illi l-Kunsill Lokali ma kellu jsib ebda oggezzjoni ghat-talba tas-Sa. Grech
- 07/09/12 Is-Sa. Leanne Grech staqsiet lill-Kunsill Lokali dwar xatba li kien hemm biswit il-klabb tal-partit laburisa u jekk kienx il-kaz li jigu involuti rapprezentanti tal-Kummissjoni Nazzjonali ghall-Persuni b'Dizabilita'.  
Wara diskussjoni qasira kien hemm qbil unanimu illi l-imsemmija xatba kellha tigi mkejla sabiex jigi stabbilit jekk kenitx accessibbli ghall-persuni li jaghmlu uzu minn siggu tar-roti.
- 07/09/13 Is-Sur Stanley Zammit qal illi l-website tal-Kunsill waslet ghal re-vamp tajba u jekk jista' jkun din ghandha tinkludi user friendly calendar tal-attivitajiet, inkluz dawk tal-ghaqdiet.  
Kien hemm qbil unanimu illi fil-futur qarib, il-Kunsill Lokali kellu jimxi fuq is-suggeriment tas-sur Zammit.
- 07/09/14 Is-Sur Stanley zammit qal illi nhar is-Sibt 22 ta' Awwissu 2015 kien ser isir il-post mortem dwar il-festa u talab lill-Kunsilliera prezenti sabiex jibghatulu kull ilment u/jew suggeriment mhux aktar tard mill-20 ta' Awwissu 2015.
- 07/09/15 Is-Sur Stanley Zammit qal illi l-Kunsill Lokali kellu lampa approvata hdejn il-gass division, u talab lill-Kunsill Lokali jevlawa l-possibilita' illi jipprocedi bi spiza ta' approssimament €250.  
Kien hemm qbil illi l-lampa in-kwistjoni kellha tigi installata.
- 07/09/16 Is-Sur Stanley Zammit staqsa lill-kunsill Lokali jekk kienx hemm data meta kienet ser tingala' telephone box minghajr uzu li kien hemm fiz-zona ta' Wied il-Buni.  
Is-Sur Zammit gie infurmat illi minkejja li kien hemm il-hsieb li tingala' mill-operatur innifsu, kienet ghadha ma gietx stabbilita data meta kienu ser isiru ix-xogholijiet.
- 07/09/17 Is-Sur Stanley Zammit ressaq is-segwentu suggerimenti ghal Triq S. Cachia Zammit:
- i. Nissugerixxi li jsiru bollards dekorattivi mal-parapetti tar-residenti li qieghedin il-barra; (05/08 – sent e-mail to TM)
  - ii. Kull sena qed tkun problema (u spiza) sabiex jinzabar il-palm. Ir-request ilu li dahal minn Mejju u ghadu ma sarx. Forsi jkun aktar ghaqli jekk naghmlu sigar baxxi minnflok?
  - iii. Spral facata tal-istationary – ilu xhur mghotti bl-injam – perikoluz

- 07/09/18 Is-Sur Stanley Zammit qal illi galadarba ma kellniex risposta dwar l-arblu tad-dawl hdejn il-Ferretti, nistghu nipprocedu bix-xoghol li diga kien approvat bi spiza ta' madwar €1000.
- 07/09/19 Is-Sur Kevin Barun qal illi kien qiegħed jircievi kwantita' konsiderevoli ta' ilmenti rigward rimi ta' skart b'mod illegali f'fondi mhux mibnija. Kien hemm diskussjoni libera dwar il-materja li matulha gie diskuss fost l-ohrajn il-fatt illi l-Awtorita' Maltija għall-Ambjent u l-Ippjanar kellha fond li permezz tiegħu seta' jittella' cint madwar fondi simili. Is-Sur Joseph Baldacchino semma kif madanakollu meta kien sar kuntatt mal-imsemmija awtorita', l-kunsill Lokali kien gie infurmat illi ma kienx hemm fondi sabiex isiru x-xogħolijiet.
- 07/09/20 Is-Sja Leanne Grech Irrimarkat għal bzonn ta tabelli Dawret qalb iMqaddsa, hdejn il-Pitch tal-Waterpolo, sabiex jigi evitat xi incident. Il-Kunsillier SZ irrimarka li ser isiru sinjali godda, jahdmu bl-LED, bi prova, u jekk jirrizulta li jkunu tajbin, isiru permanenti.
- 07/09/21 Is-Sja Josette Busuttil irrimarkat il-bzonn ta tindif in-naha ta hdejn l-Alfresco Restaurant, minhabba li hemm rapporti ta grieden u tindif iktar ta spiss fil-bandli
- 07/09/22 Is-Sja Josette Busuttil irrimarkat li rigward il-hinjiet ta-gbir ta skart. Gie innutat li possibilment ikun hemm zewg problemi: nies qed johrogu il-boroz tard, jew il-kollettur jibda il-gabra kmieni. Fiz-zewg kazijiet, irid jigi ikkomunikat il-hinjiet tajjeb, u kullhadd għandu josserva dawn ir-regoli.

07/09/23 Is-Sja Josette Busuttil irrimarkat li dawl's pet. xtag jgħmel tikkennels Il-kunsill ma jgħbil.

10

**Attivitajiet**

07/10/01 Is-Sur Kevin Barun informa lill-Kunsill Lokali illi hekk kif ippjanat kienet ittellghat attivita' fiz-zona tal-bajja s-sabiha b'kollaborazzjoni bejn il-Kunsill Lokali ta' Birzebbuga u l-kumpanija 2Mind Events. Is-Sindku zied jghid illi kienu għaddejnin il-preparamenti sabiex nhar il-15 t'Awissu 2015 tittella' attivita' fiz-zona tal-qajjenza. Huwa zied jghid illi 2Mind Events kienet qiegħda tipproponi illi tittella' attivita' bit-tema tal-qarnit nhar id-29 ta' Awissu 2015. L-imsemmija attivita', kemm il-darba tigi approvata kienet ser tittella' minghajr ma l-Kunsill Lokali ikun involut fi spejjez.

Wara diskussjoni libera li matulha gew diskussi d-dettalji tal-attivita', fuq proposta tas-Sur Kevin Barun issekondata mis-Sur Stanley Zammit u li għaddiet b'votazzjoni unanima, il-Kunsill Lokali qabel illi tittella' l-attivita' proposta mill-kumpanija 2Mind Events.

07/11

**Ambaxxatur (VOT16)**

07/11/01

Is-Sa. Leanne Grech infurmat lill-Kunsilliera prezenti illi wara li kienet ikkordinat mal-Agent Segretarju Ezekuttiv u mas-Sindku kienet hejjiet posters u applikazzjonijiet sabiex daww interessati jkunu jistghu japplikaw halli jinhatar Ambaxxatur minn Birzebbuga għall-VOT16.

Wara li gew evalwati d-dokumenti proposti mis-Sa. Grech, kien hemm qbil unanimu illi l-Kunsill Lokali kellu jipprocedi u johrog sejha għal espressjoni ta' interess.

07/12

**Affarijiet ohra**

07/12/01

Ma kienx hemm

*Handwritten initials and signature*



07/13

**Aggornament**

07/13/01

Is-Seduta spiccat fit-10:30p.m. wara li giet ezawrita l-agenda u giet aggornata ghal nhar it-Tlieta 25 ta' Awissu 2015 fis-6:00p.m



**Kevin Barun**  
**Sindku**



**Svetlick Flores**  
**Segretarju Ezekuttiv**

Data: 15/9/2015